

مباحثہ و مکالمہ

سید منظور الحسن ☆

عامدی صاحب کا تصور فطرت — چند تو ضیحات

”قرآن الیڈمی“ کے ریسرچ ایسوٹ ایسٹ حافظ محمد زیر صاحب نے جناب جاوید احمد عامدی کی ”تصنیف“ اصول و مبادی“ کے بعض اصولی تصورات پر تقدیمی مضامین تحریر کیے تھے۔ یہ مضامین پہلے ماہنامہ ”الشرعیہ“ میں شائع ہوئے اور بعد ازاں ”فکر عامدی“، ایک تحقیقی اور تجزیاتی مطالعہ“ کے زیرعنوان کتابی صورت میں طبع ہوئے۔ یہ کل تین مضامین تھے جن میں سے پہلے کا عنوان ”جاوید احمد عامدی کا تصور فطرت“ تھا اور اس میں خیر و شر کے فطری الہام کے بارے میں عامدی صاحب کے موقف پر تقدیمی گئی تھی۔ اس مضمون کے جواب میں ہم نے ایک مفصل مضمون تحریر کیا تھا جس میں عقل و نقل کے دلائل کی بنا پر جملہ تقدیمی نکات کے سبق کو واضح کیا تھا۔ ہمارا یہ مضمون ماہنامہ ”الشرعیہ“ کے جولائی ۲۰۰۷ء کے شمارے میں شائع ہوا تھا۔ اس کے جواب میں ہمیں یہ موقع تھی کہ زیر صاحب کو اگر ہمارے تجزیے سے اتفاق ہو تو وہ کسی تعصباً کے بغیر اس کا اظہار کریں گے اور اگر اختلاف ہو تو ہمارے دلائل کی تردید میں اپنا استدلال پیش کریں گے۔ ہمارے لیے یہ بات باعث تجуб ہے کہ اس کے جواب میں تحریر لکھنی گئی ہے، اس میں ہمارے دلائل اور ہماری تو ضیحات کے بارے میں کامل خاموشی کا روایہ اختیار کیا گیا ہے۔

قارئین کی یاد دہانی کے لیے اس علمی مکالے کے جملہ نکات حسب ذیل ہیں جو فاضل ناقد کی نظر عنایت سے محروم رہے ہیں:

۱۔ فاضل ناقد کی نیمایادی تقدیمی تھی کہ سورہ شمس کی آیت فَإِنَّهُمْ هَا فُجُورَهَا وَتَقْوَهَا سے عامدی صاحب نے یہ غلط مفہوم اخذ کیا ہے کہ اللہ کی طرف سے خیر و شر کا احساس اور شعور انسان کی فطرت میں ودیعت ہے جس کی بدولت وہ نیکی اور بدی سے پوری طرح شناسا ہے۔

اس کے جواب میں ہم نے گزارش کی تھی کہ شعور کا انسانی فطرت میں ودیعت ہونا سورہ شمس کی مذکورہ آیات کے علاوہ سورہ اعراف کی آیت ۲۲، سورہ در کی آیت ۳، سورہ بلد کی آیت ۱۰ اور سورہ قیام کی آیات ۱۴۔۱۵ سے بھی واضح ہے۔ اس ضمن میں ہم نے حضرت شاہ ولی اللہ، مولانا شیبیر احمد عثمنی، مفتی محمد شفیع، مولانا امین احسن اصلاحی اور مولانا ابوالاعلیٰ مودودی جیسے جلیل القدر علماء امت کے اقتباسات نقل کیے تھے۔

☆ مدیر ماہنامہ اشراق، ۱۵۔ کے، ماؤنٹ نیشنل، لاہور۔

فاضل ناقد کی تحریر میں ہمارے اس جواب پر کوئی تبصرہ نہیں ہے۔

۲- فاضل تقید نگار نے انسان کی فطرت میں نیکی و بدی کے شعور کی نفی کے لیے نصوص کی بنا پر تین دلائل پیش کیے تھے: ان کی پہلی دلیل یہ تھی کہ سورہ لقہ کی آیت ۱۳۸ اور سورہ طہ کی آیت ۱۲۳ میں ”مُنِيْ هُدَى“ کے الفاظ سے واضح ہے کہ سیدنا آدم علیہ السلام اور ان کی ذریت کو دنیا میں بھینخ کے بعد ہی اللہ تعالیٰ نے اپنی ہدایت کے ذریعے سے انسان کو نیکی اور بدی سے روشناس کرایا۔

اس کے جواب میں ہم نے لکھا تھا کہ بنی آدم کے لیے روز اول سے سلسلہ وحی چاری کرنے سے یہ لازم نہیں آتا کہ انسان کا فطری علم کسی بھی درجے میں اس کی رہنمائی نہیں کر سکتا اور یہ کہ انسان ہر محاصلے میں وحی ہی کی رہنمائی کاحتاج ہے۔ اس موقف کی تائید میں ہم نے علماء امت کی تحریریں بھی نقل کی تھیں۔
ہمارے اس جواب پر بھی مذکورہ تحریر میں کوئی تبصرہ نہیں ہے۔

۳- انسان کی فطرت میں نیکی و بدی کے شعور کی نفی کے لیے فاضل تقید نگار کی دوسری دلیل یہ تھی کہ سورہ حج (۱۶) کی آیت ۷۸ میں بیان ہوا ہے کہ ”اللہ تعالیٰ نے انسانوں کو ان کی ماوں کے پیٹوں سے اس حال میں نکلا کہ وہ کچھ بھی نہیں جانتے تھے۔ اس بنا پر انھوں نے یہ استدلال کیا تھا کہ انسان جب دنیا میں آتا ہے تو وہ نیکی و بدی کے شعور سے بے بہرہ ہوتا ہے۔

اس پر ہم نے ”تفسیر ابن کثیر“، ”تفسیر عثمانی“، ”مدبر قرآن“ اور ”تفہیم القرآن“ کے اقتباسات نقل کر کے یہ بات واضح کی تھی کہ مذکورہ آیت میں انسان کی پیدائش کے وقت اس علم کی نفی ہوئی ہے جو اسے حواس اور مشاہدات کے ذریعے سے خارجی دنیا کے بارے میں حاصل ہوتا ہے، اس کے فطری علم کی بیان ہرگز نفی نہیں کی گئی۔
اس جواب پر بھی کوئی تبصرہ نہیں کیا گیا۔

۴- انسان کی فطرت میں نیکی و بدی کے شعور کی نفی کے لیے تیسرا دلیل کے طور پر فاضل تقید نگار نے نبی صلی اللہ علیہ وسلم کی یہ عائقن کی تھی کہ ”اللَّهُمَّ أَتَ نَفْسِي تَقْوَا هَا، “پروردگار، میرے نفس کو اس کا تقوی عطا فرم۔“ اس پر انھوں نے لکھا تھا کہ اگر زبورو، اور تقوی، انسانی فطرت میں داخل تھا تو نبی صلی اللہ علیہ وسلم کو اسے اللہ سے مانگنے کی ضرورت کیوں پیش آئی؟ گویا اگر نفس کا تقوی انسان کو فطری طور پر دو دیت ہوتا تو آپ اسے اللہ تعالیٰ سے ہرگز طلب نہ کرتے۔
اس ضمن میں ہم نے گزارش کی تھی کہ یہ بات کسی طرح بھی درست نہیں ہے کہ دعا سے اس چیز کی عدم مستحبی لازم آتی ہے جس چیز کے لیے دعا مانگی جا رہی ہے۔ بلاشبہ نا حاصل کے لیے دعا مانگی جاتی ہے، لیکن اس کے ساتھ ساتھ ہم حاصلات کے لیے بھی پروردگار کے حضور میں دست دعا بلند کرتے ہیں۔ اس سے مقصود اس حاصل میں ازدواج اور اس کا دادام و اس تمرار ہوتا ہے۔ چنانچہ ہر صاحب مسلمان صراطِ مستقیم پر گام زدن رہنے کے باوجود دن میں کم سے کم پانچ مرتبہ اہل دناء الصِّرَاطَ الْمُسْتَقِيمَ کی دعا مانگتا ہے۔

ہمارا یہ جواب بھی فاضل ناقد کے تبصرے سے محروم ہے۔

۵- فاضل ناقد نے اپنے مضمون میں یہ الزم لکھا تھا کہ غامدی صاحب نے انسانی فطرت کو حلال و حرام کا اختیار

تفویض کر کے اسے شارع بنا دیا ہے اور اس طرح نعوذ باللہ سے اللہ کے مقابل لاکھڑا کیا ہے۔

اس کے جواب میں ہم نے کہا تھا کہ یہ بات بدیہی طور پر سو فہم پرمنی ہے کہ فطری علم کی روشی میں طیبات و خبائش کی تعین تحلیل و تحریم کے زمرے میں آتی ہے اور یہ بات انسان کو شارع کے منصب پر فائز کرنے کے مترادف ہے۔ ہم نے عرض کیا تھا کہ یہ چیز اگر فطرت کے مستقل مأخذ دین قرار پانے یا انسان کے تحلیل و تحریم کے منصب پر فائز ہونے کو مستلزم ہے تو اس 'حُرم' میں جمہور فقہا بھی غامدی صاحب کے ساتھ پوری طرح شریک ہیں۔

اس جواب پر بھی کوئی تبصرہ نہیں کیا گیا۔

۶۔ فضل تقدیم گار نے ایک الام یہ بھی لگایا تھا کہ غامدی صاحب ہر انسان کو تو حلال و حرام کا فیصلہ کرنے کا حق دیتے ہیں، مگر نعوذ باللہ نبی صلی اللہ علیہ وسلم کے لیے اس کا حق تسلیم کرنے سے انکار کرتے ہیں۔

اس کے جواب میں ہم نے واضح کیا تھا کہ جس دائرے میں قرآن نے چار چیزوں کی حرمت بیان کی ہے، اس پر اضافے کا حق کسی کو حاصل نہیں ہے۔ نبی صلی اللہ علیہ وسلم نے بھی اپنے ارشادات میں ان حرمتیں میں کوئی اضافہ نہیں کیا، بلکہ اس سے مختلف ایک دوسرے دائرے میں بعض جانوروں کی حرمت کو واضح کیا ہے۔ اس ضمن میں آپ کے ارشادات اور ان کے علاوہ بہت سے دوسرے جانوروں کی حرمت کے بارے میں فقہا کے فیصلے، دونوں خبائش کی حرمت کے اصول پرمنی ہیں جو قرآن مجید میں بیان ہوا ہے، لہذا قرآن کی بیان کردہ حرمتوں پر اضافے کا حق رسول اللہ صلی اللہ علیہ وسلم کے لیے نہ مانے اور عام انسانوں کے لیے تسلیم کرنے کا اعتراض بالکل بے معنی ہے۔ ہم نے امام شافعی کی کتاب "الام"، "فقہ حنفی" کی شہرہ آفاق کتاب "بدائع الصنائع"، اہن قتبیہ کی "تاویل مختلف الحدیث"، فقہ بنی کی نمائندہ کتاب "المغنى" اور ابن حزم کی "الخلی" کے اقتباسات نقل کر کے یہ واضح کیا تھا کہ جانوروں کی حلت و حرمت کے معاملے میں طیبات و خبائش کو بنیادی اصول قرار دینا غامدی صاحب کی کوئی منفرد رائے نہیں ہے، بلکہ جمہور فقہا بھی اسی رائے کے قائل ہیں۔

اس جواب پر بھی کوئی تبصرہ نہیں کیا گیا۔

۷۔ فاضل نادر نے یہ نکتہ بھی پیدا کیا تھا کہ انسانی فطرت کو خبیث و طیب کے تعین کا اختیار دینے کے نتیجے میں یہ سوال پیدا ہوتا ہے کہ اگر انسانوں کے مختلف گروہوں اپنے فطری میلان کی بنا پر ایک دوسرے سے مختلف تنقیح پر پہنچیں تو ان میں سے ترک و اختیار کا فیصلہ کس اصول کی بنا پر کیا جائے گا؟ انھوں نے اس سوال کا از خود یہ جواب وضع کر کے کہ اس کا فیصلہ انسانی فطرت سے ہوگا، اسے جناب جاوید احمد غامدی کی نسبت سے بیان کیا تھا۔

اس پر ہم نے یہ توجہ دلائی تھی کہ غامدی صاحب سے اس بات کی نسبت صریح طور پر غلط ہے اور یہ واضح کیا تھا کہ غامدی صاحب نے نہایت صراحت سے اپنی تصنیف "اصول و مبادی" میں یہ بات بیان کی ہے کہ اختلاف کی صورت میں ذریت ابر ایم کا رجحان فیصلہ کرن ہوگا، کیونکہ معروف و مذکور متعلق ان کے رجحانات کو گویا انبیاء کی تصویب حاصل ہے۔

اس جواب پر بھی کوئی تبصرہ نہیں کیا گیا۔

۸۔ زیر صاحب نے اپنی بحث کے آخر میں "غامدی صاحب کا اپنے اصولوں سے انحراف" کی سرفی قائم کی تھی اور اس کی مثال کے طور پر ڈاڑھی کے بارے میں جناب جاوید احمد غامدی کے موقف کا حوالہ دیتے ہوئے یہ تضاد بیان کیا تھا کہ

ایک جانب عامدی صاحب فطرت کو دین قرار دیتے ہیں اور دوسری جانب ڈاڑھی جیسی فطری چیز کو دائرہ دین میں شامل ہی نہیں کرتے۔

اس پر ہم نے گزارش کی تھی کہ ڈاڑھی کے ایک فطری چیز ہونے سے عامدی صاحب نے ہرگز انکار نہیں کیا ہے۔ اصل سوال یہ ہے کہ کیا اس فطری چیز کو شریعت نے باقاعدہ دینی رسم کی حیثیت دی ہے یا نہیں؟ اس جواب پر بھی مذکورہ مضمون میں کوئی تبصرہ نہیں کیا گیا۔

یہ فاضل ناقد کی تلقیدات اور ان پر ہمارے جوابات کا خلاصہ ہے۔ فاضل ناقد نے اپنی تازہ تحریر میں ان میں سے کسی لکٹے پر کلام کرنا تو پسند نہیں کیا، البتہ ان کے بارے میں ایک جامع کلمہ ارشاد فرمائی کہ بحث کو سمیٹ دینے کی ہدایت کی ہے۔ ارشاد فرمایا ہے:

”... میں جناب منظور الحسن صاحب سے گزارش کروں گا کہ اگر آپ واقعہ اس بحث کو کسی نتیجے پر پہنچانا چاہتے ہیں تو اس ادھراً ادھر کی تاویلات میں پڑ کر بحث کو طویل کرنے اور الجھانے کی بجائے درج ذیل تین آپشن پر غور کریں:

(الف) اگر تو عامدی صاحب الشریعہ کے کسی شمارے میں یہ لکھ دیں کہ ماہنامہ اشراق، مارچ ۲۰۰۳ء میں جناب منظور الحسن صاحب نے میری نسبت سے جو چار مصادر دین بیان کیے ہیں، اس میں وہ غلط فہمی کا شکار ہیں اور میں ان کی اس عبارت سے متفق نہیں ہوں تو مسئلہ حل ہو جائے گا۔

(ب) یا جناب سید منظور الحسن صاحب خود یہ لکھ دیں کہ میری ماہنامہ اشراق، مارچ ۲۰۰۳ء میں شائع شدہ عبارت منسوخ ہے، پہلے میرا خیال یہ تھا کہ عامدی صاحب کے مصادر دین چار ہیں لیکن اب مجھ پر واضح ہوا ہے کہ ”فطرت“ ان کے مصادر دین میں سے نہیں ہے۔

(ج) یا سید منظور الحسن صاحب مجھے کم از کم عامدی صاحب کے بارے میں اتنا لکھنے کی اجازت دیں جتنا کہ خود انھوں نے لکھا ہے اور وہ یہ ہے کہ

”دین کے مصادر قرآن کے علاوہ فطرت کے حقائق، سنت ابراہیمی کی روایت اور قدیم صحائف بھی ہیں۔“ اور چوتھی اور آخری صورت وہ ہے کہ جو جناب منظور الحسن صاحب عمل آکر رہے ہیں کہ اس بحث کو اتنا طویل کر دو اور الجھاد کے قارئین کے ذہن منتشر ہو جائیں اور اصل لکھنے تک کوئی نہ بیٹھیں۔“

(ماہنامہ الشریعہ اگست ۷، ۲۰۰۷ء)

”ادھراً دھر کی تاویلات“ اور ”تین آپشنز“ — یا اس بحث کا انجام ہے جو ”فکر عامدی ایک تحقیقی اور تجزیاتی مطالعہ“ کے نام سے شروع ہوئی تھی۔ قارئین کو یاد ہو گا کہ ”ادھراً دھر کی تاویلات“ کے نام سے موسم ہونے والی اور ”تین آپشنز“ تک محدود رہ جانے والی اس بحث کا آغاز بھی فاضل ناقد نے کیا تھا اور اس کے تمام تلقیدی نکات کا انتساب بھی ان کی اپنی صواب دید پڑنی تھا۔ سوال یہ ہے کہ ”ادھراً دھر کی تاویلات“ کا حکم لگا کر اور ”تین آپشنز“ کی راہ دھلا کر مذکورہ علمی مباحثے سے جو گریز کیا گیا ہے، اس سے کیا مراد ہے؟ کیا اس کے معنی یہ ہیں کہ فاضل ناقد نے عامدی صاحب کے صور فطرت پر اپنی تلقیدات

سے رجوع کر لیا ہے؟ اگر اس کے یہی معنی ہیں تو فاضل ناقد کی جانب سے اس کا براہما ظہرارہی حق پرستی کا تقاضا ہے۔ کیا اس کے معنی یہ ہیں کہ فاضل ناقد کو ہمارے پیش کردہ دلائل سے اتفاق نہیں ہے؟ اگر یہ بات ہے تو انھیں ”ادھرا دھر کی تاویلات“ میں پڑنے کے بجائے ہمارے دلائل کی تردید میں اپنا استدلال پیش کرنا چاہیے۔ — یہی علم ہے، یہی اخلاق ہے اور یہی دین ہے۔ لیکن اگر صورت یہ ہے کہ میرے پاس آپ کے استدلال کا جواب بھی نہیں ہے اور اپنے موقف کی مدافعت میں کوئی دلیل بھی نہیں ہے اور اس کے باوجود میں آپ کی بات کو غلط کہنے اور اپنی بات کو صحیح کہنے پر اصرار کرتا ہوں اور مستزدید کہ میرا یہ روایہ کسی دنیوی معاہدے میں نہیں، بلکہ اللہ کے دین کے معاملے میں ہے تو پھر مجھے اس دن کے بارے میں منبہ رہنا چاہیے جس دن ہمارے ہر قول و فعل کے بارے میں سوال کیا جائے گا۔

فاضل ناقد نے اپنی جوابی تحریر میں اس بحث پر ہمارے دلائل سے تو کوئی تعریض نہیں کیا، البتہ اس بحث کے حوالے سے بعض اضافی باتوں پر متنی ایک تقریر ارشاد فرمائی ہے۔ یہ تقریر فاضل ناقد کے چند تبصروں کا مجموعہ ہے۔ ایک تبصرہ یہ ہے کہ اہل ”المورڈ“ جب چاہتے ہیں امت کی متفقہ رائے کو نظر انداز کر کے اس کے مقابل میں منفرد رائے قائم کر لیتے ہیں اور جب چاہتے ہیں فقہا کی شاذ آراء کو اپنے موقف کی تائید کے لیے بطور ڈھال استعمال کر لیتے ہیں۔ (الشرعیہ، اگست ۲۰۰۴ء)

اس تبصرے پر بصدد ادب ہمارے دوسرا سوال ہے۔ ایک سوال یہ ہے کہ ”جب چاہتے ہیں“ کے الفاظ سے کیا مراد ہے؟ اہل ”المورڈ“ کی جو آرافا فاضل ناقد نے تقدیم کیے ہے اور منتخب کی ہیں، کیا اہل ”المورڈ“ نے انھیں عقل و فلکے دلائل کے ساتھ پیش کیا ہے؟ اگر اس کا جواب اثبات میں ہے اور یقیناً ایسا ہی ہے تو پھر علم و اخلاق کی رو سے ”جب چاہتے ہیں“ کا فتویٰ صادر کرنے کی کیا گنجائش ہے؟ اس صورت میں کیا واحد راست یہ نہیں ہے کہ زیر تقدیر رائے کے دلائل کو چیخنے کر کے ان کی غلطی کو واضح کیا جائے؟

دوسرے سوال یہ ہے کہ ”فقہاء کی شاذ آراء کو اپنے موقف کی تائید کے لیے بطور ڈھال استعمال کر لینے“ کے کیا معنی ہیں؟ ”شاذ آراء“ کی اس تعبیر کا مصدق اگر امام رازی، علامہ آلوی، مفتی محمد شفیع اور مولانا مودودی جیسے مفسرین اور امام شافعی، علامہ کاسانی حنفی، امام ابن قتیبہ، ابن قدامہ حنبلی اور ابن حزم جیسے فقہاء کے وہ حوالے ہیں جنہیں ہم نے اپنے موقف کی تائید میں نقل کیا ہے تو پھر یہ ضروری ہے کہ فاضل ناقد نے اس میں ”شاذ“ کے معنی و مفہوم کو تبدیل کر دیں۔ صورت دیگر، انھیں یہ بتانا ہو گا کہ وہ کون کون سے علماء فقہاء ہیں کہ جن کے حوالے اگر پیش کر دیے جائیں تو مذکورہ رائے ”شاذ“ کے دائرے سے نکل کر معروف، متداوی اور متفق علیہ قرار پاسکتی ہے۔

فاضل ناقد نے اپنی اس تقریر میں دوسری بات یا رشاد فرمائی ہے کہ ”الطیبات“ اور ”الخطبائیات“ کی شرح و تفسیر میں جن علماء فقہاء کے حوالے دیے گئے ہیں، اگر ان کا فہم ہمارے لیے جدت ہے تو رجم کی سزا، ارتداو کی سزا، نزول محج، تصویر یا جواز اور قراءتوں کے اختلاف جیسے مسائل پر بھی ہمیں ان علماء فقہاء کے فہم پر اعتماد کرنا چاہیے۔

فاضل ناقد کی اس بات کے معنی یہ ہیں کسی صاحب علم کی اگر ایک رائے قبول کی ہے تو لازم ہے کہ اس کی باقی آراء کو بھی قبول کیا جائے۔ ہمیں افسوس ہے کہ علم و استدلال کی دنیا میں اس مطالے کے لیے کوئی گنجائش نہیں ہے۔ جن اصحاب علم

کے لیے یہ استحقاق طلب کیا گیا ہے، حقیقت یہ ہے کہ انھوں نے خود بھی کبھی اس کام طالب نہیں کیا۔ انھوں نے ہمیشہ فرد کے بجائے اس کے موقف اور اس موقف کے استدلال کو موضوع بنایا۔ سلف صالحین کا یہی منجھ ہے جسے بعد میں آنے والوں نے بھی پوری ذمہ داری کے ساتھ اختیار کیا اور اس میں کبھی تامل نہیں کیا کہ اگر ایک معاملے میں طبری اور ابن کثیر کی رائے قبول کی ہے تو دوسرے معاملے میں رازی اور مختصری کی رائے کو اختیار کیا جائے۔ اہل علم کی یہی روایت ہے جسے دور جدید میں علامہ شلی نعمانی، مولانا حمید الدین فراہی، سید سلیمان ندوی، مولانا ابوالکلام آزاد، سید ابوالعلی مودودی اور مولانا امین احسن اصلاحی نے پوری شان کے ساتھ آگے بڑھایا ہے۔

فضل ناقد نے اپنی تقریر میں تیسری بات یہ ارشاد فرمائی ہے کہ ”الطيبات“ اور ”الصحابات“ کی تفسیر میں جن علاوہ فقہہ کے حوالے نقل کیے گئے ہیں، ہم نے ان کی آراؤ نقل کر دی ہیں، مگر ان کا استدلال بیان نہیں کیا۔

اس بات سے صاف معلوم ہوتا ہے کہ فضل ناقد مذکورہ بحث میں ہمارے پیش کردہ حوالوں کا توجہ سے مطالعہ نہیں کر سکے۔ ہم نے جو حوالے نقل کیے تھے، ان میں علاوہ فقہہ کا استدلال نہیں و واضح طور پر بیان ہوا ہے۔ فضل ناقد اگر ایک مرتبہ پھر ان کا مطالعہ کریں تو انھیں معلوم ہو گا کہ ان میں طیبات کی حالت اور خبائش کی حرمت کے لیے سورہ اعراف کی آیت (وَيُحَلُّ لَهُمُ الطَّيِّبَاتُ وَيُحَرِّمُ عَلَيْهِمُ الْجَنَاحَاتُ) یہ پیغمبر ان کے لیے طیبات کو حلال اور خبائش کو حرام ٹھیکرا تا ہے) کو دلیل کے طور پر پیش کیا گیا ہے۔ اس کی شرح و تفسیر کے ضمن میں ہم نے امام رازی کا اقتباس نقل کیا تھا جس میں انھوں نے فرمایا:

”وَيُحلُّ لَهُمُ الطَّيِّبَاتُ“ بعض لوگوں نے کہا ہے کہ طیبات سے مراد وہ اشیا ہیں جن کے حلال ہونے کا حکم اللہ تعالیٰ نے دیا ہے، مگر یہ بات دو پہلووں سے بعيد ہے۔ ایک یہ کہ اگر اس کا معنی یہ ہوتا تو پھر الفاظ یہ ہوتے کہ ”وَيُحلُّ لَهُمُ الْمَحَلَّاتُ“ (اور پیغمبر ان کے لیے حلال چیزوں کو حلال ٹھہرا تا ہے) اور یہی محض ٹھہرا رہے۔ دوسرا یہ کہ یہ معنی لینے سے آیت فائدے سے خالی ہو جاتی ہے، کیونکہ ہم نہیں جانتے کہ جن اشیا کو اللہ نے حلال ٹھہرا یا ہے، وہ کیا ہیں اور کتنی ہیں۔ لازم ہے کہ طیبات سے مراد وہ چیزیں ہوں جو طبیعت کو اچھی لگیں اور جن کو کھانے میں لذت کافائدہ حاصل ہو۔“ (تفسیر کبیر ۱۵/۲۲)

فضل ناقد نے حالیہ تحریر میں اپنی تمام علمی تقدیمات اور ان پر ہمارے جوابی دلائل سے تو پوری طرح قطع نظر کیا ہے، البتہ رقم کے ایک گزشتہ مضمون کا یہ جملہ نقل کر کے کہ ”دین کے مصادر قرآن کے علاوہ فطرت کے حقائق، سنت ابراہیمی کی روایت اور قدیم صحائف بھی ہیں“، سارا زور قسم اس بات پر صرف کیا ہے کہ غامدی صاحب کے آمذدوں میں اور ان میں سے ایک فطرت بھی ہے۔ فضل ناقد نے یہ مقدمہ ”جاوید احمد غامدی کا تصوروفطرت“ کے زیر عنوان اپنے گزشتہ مضمون میں بھی پیش کیا تھا، مگر ہم نے اسے موضوع بحث نہیں بنایا تھا۔ اس کا سبب یہ تھا کہ یہ مقدمہ غامدی صاحب کی تحریر پر مبنی تھا اور اس پر ”فکر غامدی، ایک تحقیقی اور تجربیاتی مطالعہ“ کے اس دائرے سے باہر نکلی تھی جسے خود فضل ناقد نے قائم کیا تھا۔ لیکن اب جبکہ فضل ناقد نے اپنی مختصری تحریر میں ہمارے اس جملے کو پانچ مرتبہ نقل کر کے اپنے ”تحقیقی اور تجربیاتی مطالعے“ میں اس کی غیر معمولی اہمیت کا تاثر دیا ہے تو اس سے صرف نظر کرنا ان تحقیقات کی قدر ناشای پر محظوظ ہو سکتا ہے۔ لہذا یہ ضروری ہے کہ اس کے بارے

میں بھی اپنی معروضات پیش کر دی جائیں۔

مذکورہ جملہ رقم کے ایک مضمون ”اسلام اور موسیقی“ سے منتخب کیا گیا ہے جو مارچ ۲۰۰۳ کے ماہنامہ ”شرق“ میں شائع ہوا تھا۔

یہاں کی ایک بحث ”قرآن اور موسیقی“ کے تمہیدی نوٹ کا جزو ہے۔ قارئین کے ملاحظے کے لیے یہ نوٹ حسب ذیل ہے:

”قرآن مجید دین کی آخری کتاب ہے۔ دین کی ابتداء اس کتاب سے نہیں، بلکہ ان بنیادی حقائق سے ہوتی ہے جو اللہ تعالیٰ نے روز اول سے انسان کی نظرت میں ودیعت کر رکھے ہیں۔ اس کے بعد وہ شرعی احکام ہیں جو وقتاً فوقتاً انہیا کی سنت کی حیثیت سے جاری ہوئے اور بالآخر سنت ابراہیمی کے عنوان سے بالکل متین ہو گئے۔ پھر تواتر، زبور اور انجلیں کی صورت میں آسمانی کتابیں ہیں جن میں ضرورت کے لحاظ سے شریعت اور حکمت کے مختلف پہلوؤں کو نمایاں کیا گیا ہے۔ اس کے بعد نبی صلی اللہ علیہ وسلم کی بعثت ہوئی ہے اور قرآن مجید نازل ہوا ہے۔ چنانچہ قرآن دین کی پہلی نہیں، بلکہ آخری کتاب ہے اور دین کے مصادر قرآن کے علاوہ نظرت کے حقائق، سنت ابراہیمی کی روایت اور قدیم صحائف بھی ہیں۔ یہی وجہ ہے کہ قرآن باعوم ان مسلمات کی تفصیل نہیں کرتا جو دین نظرت کے حقائق کی حیثیت سے انسانی نظرت میں ثابت ہیں یا سنت ابراہیمی کی روایت کے طور پر معلوم و معروف ہیں۔ (۱۱)

اس عبارت میں ”دین کے مصادر قرآن کے علاوہ نظرت کے حقائق، سنت ابراہیمی کی روایت اور قدیم صحائف بھی ہیں“ کے تحت فٹ نوٹ میں ہم نے لکھا ہے کہ ”اس موضوع پر مفصل بحث استاذ گرامی جناب جاوید احمد غامدی کی تالیف ”میزان“ کے صفحہ ۲۷ پر ”دین کی آخری کتاب“ کے زیرعنوان ملاحظہ کی جا سکتی ہے۔“

ہمارے اس نوٹ سے فاضل ناقلنے جو معنی اخذ کیے ہیں اور ہماری تحریر کو اپنے مفہوم کا جامہ پہنانے کے لیے جس جاں فشاری سے کام لیا ہے، اس کی تفصیل یہ ہے:

۵ لکھا گیا ہے: ”منظور الحسن صاحب کا دعویٰ تھا کہ غامدی صاحب نے اصول و مبادی میں نظرت کے حقائق کو ایک مستقل مأخذ دین کے طور پر بیان کیا ہے۔“ (ماہنامہ الشریعہ اگست ۲۰۰۷ء، ۲۳)

حالانکہ اس طرح کا کوئی دعویٰ زیر بحث اقتباس میں مذکور نہیں ہے۔

۵ لکھا گیا ہے کہ منظور الحسن صاحب نے غامدی صاحب کے مأخذ دین چار بیانے ہیں۔ ”مأخذ دین“، ”چار مأخذ دین“، ”چار آخذ دین“ اور ”غامدی صاحب کے چار آخذ دین“، ان میں سے کوئی الفاظ ہماری تحریر میں موجود نہیں ہیں۔

۵ لکھا گیا ہے کہ منظور الحسن نے اپنی اس عبارت کی نسبت غامدی صاحب سے کی ہے۔ یہ بات بھی درست نہیں ہے۔ ہم نے یہ نہیں لکھا کہ ”یہ غامدی صاحب کی بات ہے“، بلکہ یہ لکھا ہے کہ ”اس موضوع پر مفصل بحث غامدی صاحب کی تالیف ”میزان“ میں ملاحظہ کی جا سکتی ہے۔“ یہ دونوں جملے ظاہر ہے کہ بالکل الگ الگ مفہوم کے حامل ہیں۔ پہلا جملہ مصنف کی نسبت سے ہے، جبکہ دوسرا جملہ موضوع کی نسبت سے ہے۔

۵ لکھا گیا ہے: ”منظور الحسن صاحب نے واضح لکھا ہے کہ غامدی صاحب کی ”میزان“ کی عبارت کو کوئی صاحب صرف ان کا فلسفہ نہ سمجھے، بلکہ یہ ان کے مصادر شریعت ہیں۔“

ہمارے اقتباس میں یہ کہیں بیان نہیں ہوا کہ غامدی صاحب کی بات کو ان کا فلسفہ سمجھا جائے۔ ”مصادر شریعت“ کے الفاظ بھی استعمال نہیں ہوئے۔ اس کے بجائے ”دین کے مصادر“ کے الفاظ استعمال ہوئے ہیں۔ فاضل ناقد اس بات سے وافق ہوں گے کہ شریعت دین کا ایک حصہ ہے، کل دین نہیں ہے۔ شریعت کے علاوہ دین کا ایک بہت بڑا جزو ایمانیات اور اخلاقیات پر مبنی ہے۔ چنانچہ ”مصادر شریعت“ اور ”دین کے مصادر“ کے الفاظ کو ہم معنی تصویر نہیں کیا جاسکتا۔

اس تقابل اور تحریک سے یہ بات اگرچہ پوری طرح واضح ہو گئی ہے کہ ہمارے مذکورہ اقتباس کو الفاظ و معانی کا جو جامد پہنچایا گیا ہے، وہ قرین حقیقت نہیں ہے، تاہم اگر بر سیمیل تنزل یہ مان کھی لیا جائے کہ فاضل ناقد کا اخذ و استنباط حرف بہ حرف درست ہے، تب بھی اس تحقیق امنق پر حسب ذیل بعض ایسے سوالات پیدا ہوتے ہیں جن کے کم سے کم ہمارے پاس کوئی جواب نہیں ہیں۔

فاضل ناقد نے اپنی تقدیم ”فکر المورد ایک تحقیقی اور تحریکی مطالعہ“ کے عنوان سے نہیں لکھی۔ اگر عنوان یہ ہوتا تو انھیں اس کا حق حاصل تھا کہ ”المورد“ کے کسی بھی مصنف کی تحریر یا نتیجہ کر کے اس کا تحریر اور تخلیل کرتے۔ ظاہر ہے کہ اس پر کسی صاحب فہم کو اعتراض نہ ہوتا۔ مسئلہ یہ ہے کہ انھوں نے جو عنوان قائم کیا ہے، وہ ہے: ”فکر غامدی ایک تحقیقی و تحریکی مطالعہ۔“ فکر غامدی کے ”تحقیقی و تحریکی مطالعہ“ کے لیے غامدی صاحب کی تحریر کے بجائے کسی اور کی تحریر کا انتخاب علم و اخلاق کے کم مسلمات کی رو سے رواج ہے؟

اس سوال کا ہمارے پاس کوئی جواب نہیں ہے۔

”اصول و مبادی“ میں مأخذ دین کے موضوع پر غامدی صاحب کی مفصل تحریر موجود ہے جس میں انھوں نے بیان کیا ہے:

”دین کا تہماخذ اس زمین پر اب محمد صلی اللہ علیہ وسلم ہی کی ذات والاصفات ہے۔ یہ صرف انھی کی ہستی ہے کہ جس سے قیامت تک جی آدم کو ان کے پروردگار کی ہدایت میر ہو سکتی اور یہ صرف انھی کا مقام ہے کہ اپنے

قول و فعل اور تقریر و تصویب سے وہ جس چیز کو دین قرار دیں، وہی اب رہتی دنیا تک دین حق قرار پائے:

هُوَ الَّذِي بَعَثَ فِي الْأَمَمِ رَسُولًا مِّنْهُمْ
”وَتِي ذات ہے جس نے ان امیوں میں ایک رسول انھی میں سے اٹھایا ہے جو اس کی آیتیں ان پر تلاوت کرتا ہے اور ان کا ترکیہ کرتا ہے اور (اس کے

الْكِتَبَ وَالْحِكْمَةَ۔ (الجمع: ۲۲)

لیے) انھیں قانون اور حکمت کی تعلیم دیتا ہے۔“

یہی قانون و حکمت وہ دین حق ہے جسے ”اسلام“ سے تعبیر کیا جاتا ہے۔ اس کے مأخذ کی تفصیل ہم اس طرح کرتے ہیں کہ رسول اللہ صلی اللہ علیہ وسلم سے یہ دین آپ کے صحابہ کے اجماع اور قوی عملی تواتر سے منتقل ہوا اور دو صورتوں میں ہم تک پہنچا ہے:

۱۔ قرآن مجید

۲۔ سنت۔

”اصول و مبادی“ وہ کتاب ہے جسے فاضل ناقد نے اپنی تقدیمات کے لیے منتخب کیا ہے۔ دلچسپ بات یہ ہے کہ اس کا

آنماز ہی آخذ دین کی درج بالا بحث سے ہوتا ہے۔ کیا مجہ ہے کہ فاضل ناقد نے غامدی صاحب کے آخذ دین پر تقدیم کے لیے قلم اٹھایا ہے اور انھیں غامدی صاحب کی اس واضح تحریر کو چھوڑ کر رقم کی ایک ایسی تحریر کا انتخاب کرنا پڑا ہے جس میں آخذ کا لفظ بھی استعمال نہیں ہوا؟

اس سوال کا بھی ہمارے پاس کوئی جواب نہیں ہے۔

فاضل ناقد کے منظور نظر مذکورہ اقتباس کے تحت حاشیے میں یہ بیان کیا گیا تھا کہ ”اس موضوع پر مفصل بحث استاذ گرامی جناب جاوید احمد غامدی کی تالیف ”میزان“ کے صفحہ ۲۷ پر ”دین کی آخری کتاب“ کے زیر عنوان ملاحظہ کی جاسکتی ہے۔ ”فاضل ناقد کو اگر غامدی صاحب پر اسی موضوع کے حوالے سے تقدیم کرنی تھی تو وہ بآسانی ”میزان“ کے صفحہ ۲۷ سے ”دین کی آخری کتاب“ کے مندرجات کو عقل کر کے ان پر اپنازو قلم صرف کر سکتے تھے۔ انھیں اس کو چھوڑ کر ہمارا اقتباس منتخب کرنے کی ضرورت کیوں پیش آئی ہے؟

اس سوال کا بھی ہمارے پاس کوئی جواب نہیں ہے۔

”اسلام اور موسیقی“ کے زیر عنوان ہمارے جس مضمون میں سے فاضل ناقد نے مذکورہ اقتباس اٹھا کر درج بالا مضمون آفرینی کی ہے، اسی مضمون کی تتمیدی میں ہم نے نہایت صراحت کے ساتھ حکم شریعت اخذ کرنے کے ذرائع بیان کیے تھے۔ ہم نے لکھا تھا:

”... دین میں کسی چیز کے جواز یا عدم جواز کے لیے فیصلہ کن حیثیت قرآن و سنت کو حاصل ہے۔ ان کی سند کے بغیر شریعت کی فہرست حل و حرمت میں کوئی ترمیم و اضافہ نہیں ہو سکتا۔ چنانچہ ایمان کا تقاضا ہے کہ جن امور کو یہ جائز قرار دیں، انھیں پورے شرح صدر کے ساتھ جائز تصور کیا جائے اور جنھیں ناجائز قرار دیں، فکر و عمل کے میدان میں ان کے جواز کی کوئی راہ ہرگز نہ ڈھونڈی جائے۔

کسی معاملے میں دین کا نقطہ نظر جانے کے لیے اہل علم کا طریقہ یہ ہے کہ سب سے پہلے شریعت کے لیئے ذرائع یعنی قرآن و سنت سے رجوع کی جاتا ہے۔ پھر حدیث کی تابوں میں درج نبی صلی اللہ علیہ وسلم سے منسوب روایات کی تحقیق کی جاتی ہے۔ اگر موضوع متعلق روایات موجود ہوں تو عقل و نقل کے مسلمات کی روشنی میں ان سے رہنمائی حاصل کی جاتی ہے۔ ضرورت ہو تو قدیم الہامی صاحائف کا مطالعہ بھی کیا جاتا ہے اور صحابہ کرام کے آثار کی روایتیں بھی دیکھی جاتی ہیں۔ انجام کا رقرآن، حدیث اور فرقہ کے علماء سلف و خلف کی شروح اور توضیحات کا جائزہ لیا جاتا ہے۔“

(اشراف، مارچ ۲۰۰۳ء)

فاضل ناقد کو اگر رقم کے مضمون ”اسلام اور موسیقی“ ہی سے آخذ دین کی بحث برآمد کرنی تھی تو اس کے لیے واحد جگہ یہی تھی۔ کیا مجہ ہے کہ اس سے صرف نظر کر کے ایک ایسے مقام کا انتخاب کیا گیا ہے جہاں یہ موضوع اصلاً زیر بحث ہی نہیں ہے؟

اس سوال کا بھی ہمارے پاس کوئی جواب نہیں ہے۔

مذکورہ اقتباس میں ہم نے اپنی بات کی تفہیم کے لیے ”دین کے آخذ“ کے نہیں، بلکہ ”دین کے مصادر“ کے الفاظ

استعمال کیے تھے۔ یہ بیرون اختیار کرنے کا مقصد ہی یہ تھا کہ کوئی شخص اس بحث کو مانند دین کی بحث پر مجبول نہ کر لے۔ ہمیں اگر مانند دین ہی کی بحث کرنی ہوتی تو اس کے لیے نہ ”قرآن اور موسیقی“ کا یہ مقام موزوں تھا اور نہ ”مصادر“ کا لفظ۔ ہر شخص جانتا ہے کہ اسلامی علوم میں دین اخذ کرنے کے ذرائع کے لیے ”مصادر“ کا نہیں، بلکہ ”مأخذ“ کا لفظ استعمال ہوتا ہے۔ یہ لفظ ایک اصطلاح ہے جس کا ایک معین مفہوم اور مصدقہ ہے۔ ”مأخذ“ کا لفظ اس مفہوم میں اس قدر صریح اور اس قدر منداول ہے کہ فاضل ناقد کو مذکورہ اقتباس پر تقدیم کرنے کے لیے جا بجا ”مصادر“ کے لفظ کو ”مأخذ“ کی اصطلاح سے تبدیل کرنا پڑتا ہے۔ چند جملے ملاحظہ کیجیے:

”غامدی صاحب کے حوالے سے میں نے وہی بات بیان کی ہے جو کہ منظور الحسن صاحب نے بھی لکھی ہے کہ غامدی صاحب کے مأخذ دین چار ہیں۔... میں سید منظور الحسن صاحب سے یہ استفسار کرنے میں حق بجانب ہوں کہ ان کا اپنے اس فہم کے بارے میں کیا خیال ہے کہ جس میں انہوں نے غامدی صاحب کے مأخذ دین چار بتائے ہیں؟... سب سے اہم بات یہ ہے کہ ۲۰۰۷ء میں منظور الحسن صاحب کی یہ عبارت اشراق میں شائع ہوئی کہ غامدی صاحب کے مأخذ دین چار ہیں اور ان میں سے ایک ”فطرت“ بھی ہے۔“ (الشروع، اگست ۲۰۰۷ء، ۲۳)

بہرحال، مذکورہ جملے میں ”دین کے مصادر“ کے الفاظ کے بارے میں فاضل ناقد اگر یہ کہتے کہ مضمون کی تمهید میں شریعت اخذ کرنے کے ذرائع کا بیان، جملے کا سایق و سابق اور غامدی صاحب کی محوالہ عبارت جیسے واضح قرائن اگرچہ اس میں مانع ہیں کہ ”دین کے مصادر“ کے الفاظ سے ”مأخذ دین“ کی اصطلاح مرادی جائے، لیکن ”مصادر“ کا لفظ چونکہ لغوی مفہوم کے اعتبار سے ”مأخذ“ کے لفظ کے قریب ہے، اس لیے اس کا استعمال خلط بحث کا باعث بن سکتا ہے اور کوئی شخص اسے ”مأخذ“ کی اصطلاح پر بھی مجبول کر سکتا ہے۔ وہ اگر یہ تقدیم کرتے تو ہم اسے ہر لحاظ سے صائب قرار دیتے اور اظہار تشكیر کے ساتھ قبول کرتے۔ ہم اب بھی ان کے شکر گزار ہیں کہ ان کی تقدیم کے نتیجے میں ہمیں اپنی تحریر کے ایک ناموزوں لفظ کو تبدیل کرنے کا موقع ملا ہے۔ تاہم، فاضل ناقد نے یہ تقدیم نہیں کی۔ اس کے بجائے انہوں نے ”مصادر“ کے لفظ کو نہایت بے تکلفی سے ”مأخذ“ کی اصطلاح اور اس کے جملہ اطلاعات سے تبدیل کیا اور اسی زاویے سے اس پر فتنہ و جرح کی۔ کیا وجہ ہے کہ یہ تبدیلی کرتے ہوئے ان کے ذہن میں یہ خیال بھی نہیں آیا کہ مصنف نے ”مأخذ“ کی معروف اصطلاح چھوڑ کر ”مصادر“ کا لفظ کیوں اختیار کیا ہے؟

اس سوال کا بھی ہمارے پاس کوئی جواب نہیں ہے۔

فاضل ناقد کی تقدیم کے جواب میں ہم نے نہایت تفصیل کے ساتھ اس بات کی وضاحت کر دی تھی کہ غامدی صاحب فطرت کو ہرگز ”مأخذ دین“ میں شامل نہیں کرتے۔ ہم نے لکھا تھا کہ غامدی صاحب نے ”أصول و مبادی“ میں فطرت کا ذکر قرآن مجید کی دعوت کو سمجھنے میں معاون ایک ذریعے کے طور پر تو کیا ہے، لیکن کہیں بھی اسے مستقل بالذات مأخذ دین کے طور پر پیش نہیں کیا، ورنہ وہ ”مبادی مدرسۃ القرآن“، ”مبادی مدرسۃ حدیث“ اور ”مبادی مدرسۃ فطرت“ کا بھی باقاعدہ عنوان قائم کرتے اور اس کے تحت فطرت اور اس کے تقاضوں کی تینیں کے اصول و ضوابط بیان کرتے۔ ۲۰۰۷ء کی ہماری اس وضاحت کے بعد فاضل ناقد ۲۰۰۷ء کے اقتباس کو زیر بحث لانے پر کیوں اصرار کر رہے ہیں؟

اس سوال کا بھی ہمارے پاس کوئی جواب نہیں ہے۔

ہمارے پاس ان سوالوں کا کوئی جواب نہیں ہے۔ ہمیں نہیں معلوم کہ فاضل ناقد کے پاس بھی ان سوالوں کا جواب ہے یا نہیں اور اگر ہے تو کیا وہ اس کو گلے مضمون میں زیر بحث لا سیں گے یا نہیں بھی؟ ”ادھرا دھر کی تاویلات“ کا عنوان دے کر کچھ مزید ”آپنے“ پر غور کرنے کا حکم صادر کریں گے۔

خاتمه کلام کے طور پر مناسب معلوم ہوتا ہے کہ ہمارے مذکورہ اقتباس کے مدعای وضاحت کر دی جائے جو فاضل ناقد کے لیے خاطب بحث کا باعث بنتا ہے اور اس کے ساتھ ساتھ یہ بھی واضح کر دیا جائے کہ غامدی صاحب کی جس بحث کا حوالہ ہم نے اپنے اقتباس میں دیا تھا، اس کی نوعیت اور اس کا مفہوم ہمارے فہم کے لحاظ سے کیا ہے۔

مذکورہ اقتباس میں ہم نے نہایت اختصار کے ساتھ قرآن مجید کا پس منظر بیان کیا تھا اور یہ واضح کیا تھا کہ دین قرآن مجید سے شروع نہیں ہوتا، بلکہ اس پر کمل ہوتا ہے اور قرآن کے پس منظر میں دین کی جو تاریخ ہے، اس کا آغاز فطرت کے حقائق سے ہوتا ہے۔ ممکن ہے کہ ہماری یہ تحریر اپنے مدعای کامل البالغ سے قاصر ہو، لیکن جہاں تک غامدی صاحب کی ”میزان“ کے صفحہ ۲۷ کی بحث کا تعلق ہے، جس کا حوالہ ہم نے اس اقتباس کے ساتھ درج کیا تھا، وہ اپنے مدعای میں اس قدر واضح ہے کہ اس سے کم سے کم فطرت کے مأخذ دین ہونے کا مفہوم ہرگز اغذیہ نہیں کیا جاسکتا۔ چنانچہ ”دین کی آخری کتاب“ کے زیر عنوان انہوں نے یہ بات بیان کی ہے کہ قرآن جس دین کو پیش کرتا ہے، تاریخی طور پر اس کی وہ پہلی نہیں، بلکہ آخری کتاب ہے۔ دین فطرت، سنت ابراہیمی اور نبیوں کے صحائف تاریخی لحاظ سے اس سے مقدم ہیں۔ چنانچہ قرآن کی شرح و تفسیر میں پس منظر کے ان مقدمات کو لازماً ملحوظ رکھا جائے گا۔ انہوں نے لکھا ہے:

”(قرآن پر غور و تدبیر کے اصولوں میں سے) چھٹی چیز یہ ہے کہ قرآن جس دین کو پیش کرتا ہے، اس کی وہ پہلی نہیں، بلکہ آخری کتاب ہے۔ اس دین کی تاریخ یہ ہے کہ انسان کو جب اللہ تعالیٰ نے دنیا میں بھجا تو اس کے بنیادی حقائق ابتداء ہی سے اس کی فطرت میں دو لیت کر دیے۔..... ان کتابوں کے متن جب اپنی اصل زبان میں باقی نہیں رہے تو اللہ تعالیٰ نے محمد صلی اللہ علیہ وسلم کو اپنے آخری پیغمبر کی حیثیت سے مجوہ کیا اور انہیں یہ قرآن دیا۔... یہ دین کی تاریخ ہے۔“ (اصول و مبادی ۲۷)

بات کا آغاز بھی اس محلے سے ہوا ہے کہ ”اس دین کی تاریخ یہ ہے“ اور انتظام بھی اس محلے پر ہوا ہے کہ ”یہ دین کی تاریخ ہے۔“ دین کی تاریخ کی بحث کو دین کے آخذ کی بحث تصور کرنا کیسے ممکن ہوا ہے، اس کا جواب ظاہر ہے کہ فاضل ناقد ہی دے سکتے ہیں۔